



കാലിക്കറ്റ് സർവകലാശാല പബ്ലിക് റിലേഷൻസ് വിഭാഗം

പത്രക്കുറിപ്പ്
2025 ജനുവരി 16

website: www.uoc.ac.in

=====

സ്കൂൾ വിദ്യാർത്ഥികൾക്കായി സർവകലാശാല പഠനകേന്ദ്രം ഒരുക്കും - കാലിക്കറ്റ് വി.സി.

കാലിക്കറ്റ് സർവകലാശാലാ കാമ്പസിൽ സ്കൂൾ വിദ്യാർത്ഥികൾക്ക് നാലഞ്ച് ദിവസം താമസിച്ച് പഠനവകുപ്പുകൾ സന്ദർശിക്കാനും പരീക്ഷണങ്ങൾ നടത്താനും ഒരു കേന്ദ്രം പരിഗണനയിലാണെന്ന് വൈസ് ചാൻസലർ ഡോ. പി. രവീന്ദ്രൻ പറഞ്ഞു. സർവകലാശാലയുടെ ഗവേഷണ നേട്ടങ്ങളും മികവുകളും പൊതുജനങ്ങളിലേക്കെത്തിക്കുന്നതിനായുള്ള ശാസ്ത്രയാൻ പ്രദർശനം ഉദ്ഘാടനം ചെയ്യുകയായിരുന്നു അദ്ദേഹം. വിദേശത്തെ പ്രമുഖ സർവകലാശാലകളുടെ മാതൃകയിൽ കുട്ടികളെ വളരെ ചെറുപ്പത്തിൽ തന്നെ ശാസ്ത്രവുമായി ബന്ധപ്പെടുത്താൻ ഇത് സഹായിക്കും. വർഷം മുഴുവൻ പലഭാഗത്ത് നിന്നുള്ള വിദ്യാർത്ഥികൾക്ക് വേണ്ടി തുറന്നിരിക്കുന്ന കേന്ദ്രമായി ഇത് മാറണമെന്നും അദ്ദേഹം പറഞ്ഞു. ചടങ്ങിൽ രജിസ്ട്രാർ ഡോ. ഇ.കെ. സതീഷ് അധ്യക്ഷത വഹിച്ചു. സംസ്ഥാന ആസൂത്രണബോർഡംഗം ഡോ. ജിജു പി. അലക്സ് മുഖ്യാതിഥിയായി. ഉന്നത വിദ്യാഭ്യാസ മേഖലയിൽ ചെലവഴിക്കപ്പെടുന്ന പൊതുപണത്തിനനുസരിച്ച് അതിന്റെ ഫലം സമൂഹത്തിലേക്ക് എത്തുന്നുണ്ടോ എന്ന കാര്യത്തിൽ സമൂഹ ഓഡിറ്റ് നടത്തണമെന്ന് അദ്ദേഹം അഭിപ്രായപ്പെട്ടു. സി.ഡബ്ല്യു.ആർ.ഡി.എം. എക്സിക്യൂട്ടീവ് ഡയറക്ടർ ഡോ. മനോജ് സാമുവൽ പവലിയൻ ഉദ്ഘാടനം നിർവഹിച്ചു. ഐ.ക്യു.എ.സി. ഡയറക്ടർ ഡോ. അബ്രഹാം ജോസഫ് സ്വാഗതം പറഞ്ഞു. സിൻഡിക്കേറ്റംഗങ്ങളായ ഡോ. കാവുന്യായി ബാലകൃഷ്ണൻ, അഡ്വ. പി.കെ. ഖലീദുൽദീൻ, ഡോ. പി. റഷീദ് അഹമ്മദ്, എ.കെ. അനൂരാജ്, ഡോ. കെ. മുഹമ്മദ് ഹനീഫ തുടങ്ങിയവർ സംസാരിച്ചു. ശാസ്ത്രയാൻ കോ - ഓർഡിനേറ്റർ ഡോ. സി.സി. ഹരിലാൽ നന്ദി പറഞ്ഞു.

'ഡിജിറ്റൽ കാലത്തെ ശാസ്ത്രവും സമൂഹവും' എന്ന വിഷയത്തിൽ ഓപ്പൺ ഫോറത്തിൽ സിൻഡിക്കേറ്റംഗം ഡോ. കാവുന്യായി ബാലകൃഷ്ണൻ മോഡറേറ്ററായി. സർവകലാശാലാ ചരിത്ര പഠന വകുപ്പ് മുൻ മേധാവി ഡോ. കെ. ഗോപാലൻ കുട്ടി, പ്രൊഫ. കെ. പാപ്പുട്ടി, ഡോ. കെ.എം. അനിൽ, ഡോ. സംഗീത ചേനംപുള്ളി, ഡോ. പി. വിവേക് എന്നിവർ പങ്കെടുത്തു. കലാപരിപാടികളും അരങ്ങേറി.

17-ന് വൈകിട്ട് നാലര മുതൽ അഞ്ചര വരെ സ്റ്റുഡന്റ് ട്രാപ്പിൽ സയൻസ് സ്റ്റാം പരിപാടിയിലെ ജേതാക്കൾ അവതരണം നടത്തും. വൈകിട്ട് ആറിന് സ്കൂൾ ഓഫ് ഡ്രാമ അവതരിപ്പിക്കുന്ന 'അടയാള പ്രേതം' നാടകം അരങ്ങേറും.

ഫോട്ടോ :

1. കാലിക്കറ്റ് സർവകലാശാലയിൽ ശാസ്ത്രയാൻ പ്രദർശനം വൈസ് ചാൻസലർ ഡോ. പി. രവീന്ദ്രൻ ഉദ്ഘാടനം ചെയ്യുന്നു
2. ശാസ്ത്രയാൻ ഉദ്ഘാടന ചടങ്ങിൽ മുഖ്യാതിഥിയായി എത്തിയ സംസ്ഥാന ആസൂത്രണബോർഡംഗം ഡോ. ജിജു പി. അലക്സ് ഡോ. ബി.ആർ. അംബേദ്കർ ചിത്രങ്ങളുടെ പ്രദർശനം കാണുന്നു

പി.ആർ. 66/2025

വിസ്മയ - വിജ്ഞാന കാഴ്ചകളുമായി ശാസ്ത്രയാൻ

വിജ്ഞാനവും വിനോദവും പകരുന്ന കൗതുക കാഴ്ചകൾ പകർന്ന് കാലിക്കറ്റ് സർവകലാശാലയിലെ ശാസ്ത്രയാൻ പ്രദർശനം. സർവകലാശാലാ പഠനവകുപ്പുകളുടേതും പുറത്തു നിന്നുള്ള ഗവേഷണ സ്ഥാപനങ്ങളുടേതുമായി 65 സ്റ്റാളുകളുണ്ട്. കേരള വനഗവേഷണ കേന്ദ്രം, സി.ഡബ്ല്യു.ആർ.ഡി.എം., സെൻട്രൽ മറൈൻ ഫിഷറീസ് റിസർച്ച് ഇൻസ്റ്റിറ്റ്യൂട്ട്, ഹോൺബിൽ ഫൗണ്ടേഷൻ തൃശ്ശൂർ എന്നിവയെല്ലാം ഇതിൽ ഉൾപ്പെടും. ജന്തുശാസ്ത്ര പഠനവകുപ്പിന്റെ ആഭിമുഖ്യത്തിൽ അലങ്കാരപ്പക്ഷികളുമായി ഏവി കൾച്ചർ അസോസിയേഷൻ കേരള ചാപ്റ്റർ ഒരുക്കിയ സ്റ്റാളിൽ ഓമനയായി വളർത്തുന്ന ഉരഗമായ ഇഗ്നാനയും തെക്കേ അമേരിക്കൻ പക്ഷി ഇനമായ മക്കാവുവും കാഴ്ചക്കാർക്ക് ആവേശമേകുന്നു. ജലസസ്യങ്ങളുടെ വൈവിധ്യവുമായി മലബാർ ബൊട്ടാണിക്കൽ ഗാർഡനും ജൈവ വൈവിധ്യ ഫോട്ടോകളുമായി വള്ളിക്കുന്ന് പഞ്ചായത്തും കടലുണ്ടി കമ്മ്യൂണിറ്റി റിസർവ്വം പവലിയനിൽ ഉണ്ട്. സർവകലാശാലാ കമ്പസിനകത്തെ സയൻസ് ബ്ലോക്ക്, ഭരണകാര്യ ലയത്തിന് പിൻവശം, കാന്റീൻ പരിസരം എന്നിവിടങ്ങളിലാണ് സ്റ്റാളുകൾ. പ്രദർശനത്തിനെത്തുന്നവരെ കുസൃതി ചോദ്യങ്ങളും മത്സരങ്ങളുമായി വരവേൽക്കുന്നത് റേഡിയോ സി.യു. ആണ്. രാവിലെ 10 മുതൽ വൈകിട്ട് അഞ്ച് വരെയാണ് പ്രദർശനം. പ്രവേശനം സൗജന്യമാണ്. സർവകലാശാലാ പാർക്ക്, സന്യാസാലയം എന്നിവയും പൊതുജനങ്ങൾക്ക് തുറന്നു നൽകുന്നുണ്ട്.

ഫോട്ടോ : ശാസ്ത്രയാൻ പ്രദർശനത്തിലെ അലങ്കാരപ്പക്ഷികളുടെ സ്റ്റാളിൽ നിന്ന്

പി.ആർ. 67/2025

ടി.എം. ഹാരിസിന്റെ പുസ്തകങ്ങൾ ചർച്ച ചെയ്തു

കാലിക്കറ്റ് സർവകലാശാലാ സി.എച്ച്.എം.കെ. ലൈബ്രറി യാത്രികനും ഫോട്ടോ ഗ്രാഫറുമായ ടി.എം. ഹാരിസിന്റെ പുസ്തകങ്ങൾ ചർച്ച ചെയ്തു. മലയാള സർവകലാശാലാ അസിസ്റ്റന്റ് പ്രഫസർ ഡോ. പി. ശിവപ്രസാദാണ് പുസ്തക പരിചയം നടത്തിയത്. ഒരു ഫോട്ടോ ഗ്രാഫറുടെ സൂക്ഷ്മതയും സിനിമ ആസ്വാദകന്റെ സൗന്ദര്യ ബോധവും ചേർന്നതാണ് ഹാരിസിന്റെ കൃതികളെന്ന് ശിവപ്രസാദ് അഭിപ്രായപ്പെട്ടു. സർവകലാശാലാ ലൈബ്രറിയൻ ഡോ. വി.എം. വിനോദ് അധ്യക്ഷത വഹിച്ചു. അസിസ്റ്റന്റ് ലൈബ്രറിയൻ വി. ഷാജി സ്വാഗതവും എം. പ്രശാന്ത് നന്ദിയും പറഞ്ഞു.

ഫോട്ടോ : കാലിക്കറ്റ് സർവകലാശാലാ സി.എച്ച്.എം.കെ. ലൈബ്രറി യാത്രികനും ഫോട്ടോ ഗ്രാഫറുമായ ടി.എം. ഹാരിസിന്റെ പുസ്തകങ്ങൾ ചർച്ച ചെയ്യുന്നു

പി.ആർ. 68/2025

സ്റ്റുഡന്റ്സ് സർവീസ് ഹബ്ബ് വാർഷികം

ഫോട്ടോ : കാലിക്കറ്റ് സർവകലാശാലാ സ്റ്റുഡന്റ്സ് സർവീസ് ഹബ്ബ് ഒന്നാം വാർഷികം വൈസ് ചാൻസലർ ഡോ. പി. രവീന്ദ്രൻ കേക്ക് മുറിച്ച് ആഘോഷിക്കുന്നു. രജിസ്ട്രാർ

ഡോ. ഇ.കെ. സതീഷ്, പരീക്ഷാ കൺട്രോളർ ഡോ. ഡി.പി. ഗോഡ്വിൻ സാംരാജ്, സിൻഡിക്കേറ്റംഗങ്ങൾ തുടങ്ങിയവർ സമീപം. ഒരുവർഷത്തിനകം ഒരുലക്ഷത്തിലധികം പേർക്കാണ് ഹബ്ബ് വഴി സേവനം നൽകിയത്.

പി.ആർ. 69/2025

അക്കാഡമിക് കം പരീക്ഷാ കലണ്ടർ

കാലിക്കറ്റ് സർവകലാശാലയുടെ 2024 - 2025 വർഷത്തെ പുതുക്കിയ അക്കാഡമിക് കം പരീക്ഷാ കലണ്ടർ വെബ്സൈറ്റിൽ പ്രസിദ്ധീകരിച്ചു.

പി.ആർ. 70/2025

പരീക്ഷ

കാലിക്കറ്റ് സർവകലാശാലാ എൻജിനീയറിങ് കോളേജിലെ (CUIET) മൂന്നാം സെമസ്റ്റർ (2019 മുതൽ 2023 വരെ പ്രവേശനം) ബി.ടെക്. നവംബർ 2024 റഗുലർ / സപ്ലിമെന്ററി / ഇംപ്രൂവ്മെന്റ് പരീക്ഷകൾ ജനുവരി 29-ന് തുടങ്ങും.

അഫിലിയേറ്റഡ് കോളേജുകളിലെ ഒന്നാം സെമസ്റ്റർ (CBCSS) ഇൻഗ്രേറ്റഡ് പി.ജി. (2021 പ്രവേശനം മുതൽ) നവംബർ 2024, (2020 പ്രവേശനം മാത്രം) നവംബർ 2023 റഗുലർ / സപ്ലിമെന്ററി / ഇംപ്രൂവ്മെന്റ് പരീക്ഷകൾ ഫെബ്രുവരി 14-ന് തുടങ്ങും.

അഫിലിയേറ്റഡ് കോളേജുകളിലെയും സ്കൂൾ ഓഫ് മാനേജ്മെന്റ് സ്റ്റഡീസുകളിലെയും ഒന്നാം സെമസ്റ്റർ (CUCSS - 2020 മുതൽ 2024 വരെ പ്രവേശനം) എം.ബി.എ. - ഫുൾടൈം ആന്റ് പാർട്ട് ടൈം, ഹെൽത് കെയർ മാനേജ്മെന്റ്, ഇന്റർനാഷണൽ ഫിനാൻസ് ജനുവരി 2025 റഗുലർ / സപ്ലിമെന്ററി പരീക്ഷകൾ ഫെബ്രുവരി 12-ന് തുടങ്ങും. വിശദമായ സമയക്രമം വെബ്സൈറ്റിൽ.

പി.ആർ. 71/2025

പരീക്ഷാഫലം

മൂന്നാം സെമസ്റ്റർ (2015 മുതൽ 2023 വരെ പ്രവേശനം) ബി.ആർക്. നവംബർ 2024 റഗുലർ / സപ്ലിമെന്ററി / ഇംപ്രൂവ്മെന്റ് പരീക്ഷകളുടെ ഫലം പ്രസിദ്ധീകരിച്ചു. പുനർമൂല്യ നിർണ്ണയത്തിന് ഫെബ്രുവരി മൂന്ന് വരെ അപേക്ഷിക്കാം.

പി.ആർ. 72/2025